

# नकली सीमेंट फैक्ट्री पकड़ी, संचालक गिरफ्तार



नकली सीमेंट फैक्ट्री पकड़ी, संचालक गिरफ्तार शामली, जागरण टीम। कांधला के मोहल्ला रामनगर में पुलिस ने बंद मकान में चल रही नकली सीमेंट बनाने की फैक्ट्री का भंडाफोड़ किया है। पुलिस ने 40 सीमेंट के बोरे और उपकरण सहित एक आरोपित को गिरफ्तार किया है। रविवार की शाम को मुखबिर ने पुलिस को सूचना दी कि कस्बे के कैराना रोड स्थित मोहल्ला रामनगर में एक बंद मकान में नकली सीमेंट बनाने की फैक्ट्री चल रही है। इस पर पुलिस ने रविवार देर शाम मौके से आरोपित को दबोच लिया और 40 अल्ट्राटेक सीमेंट के भरे हुए बोरे, भारी मात्रा में कंपनी के रेपर और उपकरण बरामद किए। कोतवाल के अनुसार आरोपित युवक बिलाल पुत्र माजिद निवासी मोहल्ला आलकला कैराना ने बताया कि वह आस्था व सम्राट सीमेंट कंपनी का रिजेक्ट सीमेंट खरीदता था। उसे पीसकर अल्ट्राटेक के खाली कट्टों में भरकर सप्लाई कर रहा था। कोतवाल श्यामबीर सिंह का कहना है कि उसे जेल भेज दिया। कस्बे में ही बेचा जा रहा था नकली सीमेंट पुलिस पूछताछ में आरोपित ने बताया कि कस्बे में कुछ दुकानदारों की मदद से इस सीमेंट को बेचा जा रहा था। पुलिस उन दुकानदारों के बारे में भी जानकारी जुटा रही है, जो इस धंधे में उससे जुड़े हुए थे।

Source: <https://www.jagran.com/uttar-pradesh/shamli-city-fake-cement-factory-busted-22801692.html>